

խաչըրտը Ասդան Երէմիյ օղլուն Քօսդանդինի, տօմնա անասը պիլա, տա պարչա պիլարի պիլա. խայսի քի պարըը Քամէնիցքա խաչըը քէտիլար ¹:

1613. ԹՎ. ՌԿ. Դեկտ. Ին. անա, խայն գուն. Վօթ դանկատըլար Եուրքօ Գիրգոր օղլու Գիյանին, տա անդիչքան Բէթրէ Դուկալպէյ օղլու:

1613. ԹՎ. ՌԿ. Դեկտ. Լունա. երխբաչգուն. Բօհրէպ պօլտու քիթայ Հօրօտտա Բան Ենտրիյ Բօթօցբիյ քաշթալան Քամէնիցքայնին:

1613. ԹՎ. ՌԿ. Դեկտ. Լ. ունա, երխբաչգուն. Սուրբ Նիկօլե ըխօվունունկ ժամատունունկ դարաճասը խօյուլտու րամալար պիլա տա քվադրալար պլա:

1613. ԹՎ. ՌԿ. Յուլիս այընա, Վառագա խաչ օրուչունա. Ուշմախը ճանը Ագսէնդ չարիչ՝ ճանըն Թէնկրիկա սիմարլար քէչդի պու տունիատան՝ մէնկլիքքա. Նինիքիյ պիյ Թէնկրի ճանընա հառլըղակայ, անընկ տա եազըխլարընա պօշադլիս պէրկայ, գէրա Թումսուզ քէչդի պու տունեատան. խայսի քի Մօսքով շահարինտա Սդօլիցատա օլտոն, խաչան քի պիզիմ Նէմիչ դայֆասը տօսդագ Էդիբէտի Մօսքովունունկ խօլունտան. տա օլ դաման սդօլիցանը դարդ Էդիբէտի օդրուս տա Զպօրօքիյ. տա սաֆի Նէմիչ էտի անտա, տա Էրմէնի պապասը եօխ էտի, տա քէրաք Թումսուզ օլկայէտի. Թէնկրի հա. զըխլարընա պօշադըն:

1613. ԹՎ. ՌԿԱ. Յունվար Ե, երխգուն. Քուն Թուղուչու սարը քօրուն, տու քօքդա օթլու սդօլիլար, ասըը փէք խօրխուլու. տա քէդդի եարըմ՝ գուն սարը, Թէնկրի եախի էտքայ:

1613. ԹՎ. ՌԿԱ. Յունվար ԻԳ, գիչայնագուն. Մուրտառ դասիբ Ուլախ միլլադի քէչիբ Դուրլունու պէրի եանկա, տա քուվտուրտուլար Պրահա շահարչինը տա Բուտա սալանը, տա օզկա քօբ սալալար, հէմ էլնի քիմիսին խըլըչդան քէչիբտիլար, քիմիսին եանըր սուրտուլար, քիմիսի սալատա օվլար իչինա քուվտու. գէրա օլ գուննու արդըխ նէքի 30 սալա քօվտուրտուլար տա խայդըր քէդդիլար:

1613. ԹՎ. ՌԿԱ. Յունվար ԻԷ, երխբաչ. Եանաթ օլթէ մուրտառ միլլադ քէլիբ Խոտորովցա սալանը հանտըրտըլար, նավէդ շահարկատա եուվուխ քէլիբէտիլար. խայսի քի շահարլիլար աթլը եարաղլը չըխդըրար խարչըլարընա, հէմ ժօլնէրտանիցօ. Խայսի քի պարըը պիբ միլ շահարտան եըրախ, տա պիրկալարինա ուրուչ պէրտիլար. խայսի ուրուչդա պիզնիմքիլարին պիբ նէշասին օլտուրտուլար, Զնաչնըյ Բօվարիչլարնի Մեանօվիցէ Պատասքիյնի, տա Բեքարիսքիյնի տա Եանքովսքիյնի. Տօյ Թէկօյ Էրմէնիլարտան պիրիսին

1. Ստեփան Ե. Տօմայի՝ Թուրքաց կողմանէ Վլահաց իշխան կու դայ, և հալածէ Երեմիայի Ե. Կոստանդին իշխանը, որ իր տիկին մօր և ուրիշ իշխանաց հետ փախչին դան ի Կամենից: